

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1444/8 - 2006 මැයි 09 වැනි අඟහරුවාදා - 2006.05.09
1444/8 ஆம் இலக்கம் - 2006 ஆம் ஆண்டு மே மாதம் 09 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

சனாதிபதியின் பணிப்புரை

முத்திரை

மஹிந்த ராஜபக்ஷ

අරස තුறையின் வேதனக் கொள்கை, பதவியணி முகாமை பற்றிய கொள்கை வகுத்தமைப்பிலும் அபிவிருத்தியிலும் அரසாங்கத்திற்கு அறிவுரை வழங்கல், உதவும் பொருட்டு இலங்கைச் சனநாயக சோசலிசக் குடியரசின் அதிமேதகு சனாதிபதி அவர்கள், சொல்லப்பட்ட குடியரசு அரசியலமைப்பின் 33 ஆம் உறுப்புரையினால் தனக்கு உரித்தாக்கப்பட்டுள்ள தத்துவங்களைப் பிரயோகித்து விசேட முகவரான்மையொன்றைத் தாபித்தல்.

1. தேசபந்து மத்துமகே ஈபட் லயனல் பெர்ணாந்து அவர்கள்
2. களுவாதேவ நிமல் சாலிய விமலசூரிய மத்தியு அவர்கள்
3. ஆரியபால த சில்வா அவர்கள்
4. எஸ். எச். சிறிபால அவர்கள்
5. சுனில் சந்திர மான்னப்பெரும அவர்கள்
6. டி. டபிள்யூ. சுபசிங்க அவர்கள்
7. குணபால விக்கிரமரத்ன அவர்கள்
8. தேசபந்து மொகமட் மெகீ ஹாசிம் அவர்கள்
9. பேராசிரியர் காலோ பொன்சேகா அவர்கள்
10. திருமதி ஹேரத் முதியன்சேலாகே சோமாவதீ கொட்டகதெனிய அவர்கள்
11. ஸ்ரீ சுத்த சிங்ஹரத்ன பண்டார தொன் ஞானரத்ன ஜயவர்த்தன அவர்கள்
12. கலாநிதி லொயிட் பெர்ணாந்து அவர்கள்
13. லெஸ்லி தேவேந்திர அவர்கள்
14. எஸ். சிவானந்தன் அவர்கள்

வாழ்த்துக்கள் !

வாழ்க்கைச் செலவுக்கேற்ற வேதனமொன்றை உறுதிப்படுத்துவதுடன், அதிக விளைவுப் பெருக்கத்தை ஊக்குவிக்கக்கூடியதும், உயர்ந்தளவில் செயற்றிறன் நிரம்பிய ஆட்களை அரசாங்க சேவையின் பால் கவர்ந்து அதில் தக்கவைத்துக் கொள்ளக்கூடியதுமான வேதனப் பொதியொன்றை படிப்படியாக அறிமுகப்படுத்தும் பொருட்டு அரச துறையின் வேதனக் கட்டமைப்பைத் தொடர் மீளாய்வுக்கு

உட்படுத்த அரசாங்கம் எதிர்பார்க்கின்றதாதலாலும், அரசாங்க நிறுவனங்களின் பதவியணி, அமைப்பின் உள்ளபடியான தேவைகளுடன் இணங்கிச் செல்வதை உறுதிப்படுத்தும் பொருட்டு, அத்தகைய பதவியணியைத் தொடர் மீளாய்வொன்றுக்கு உட்படுத்த மேலும் அரசாங்கம் எதிர்பார்த்திருப்பதாதலாலும்,

அத்துடன், சொல்லப்பட்ட குறிக்கோள்களை எய்தும் பொருட்டு, அரசாங்கத்திற்கு ஆலோசனை வழங்கல், உதவுதல் அத்துடன் மிகக் குறிப்பாகக் கூறுவதாயின்,

- (I) பிரதேச நிருவாகம் உள்ளிட்ட அரசாங்க வேதனக் கட்டமைப்பைத் தொடர் மீளாய்வொன்றுக்கு உட்படுத்துவதை அடிப்படையாகக் கொண்டு, மேலே சொல்லப்பட்ட குறிக்கோள்களைப் படிப்படியாக எய்துவதற்கு வழிகோலும் சம்பள, வேதனக் கொள்கையொன்று பற்றி அரசாங்கத்திற்கு ஆலோசனை வழங்கல் ;
- (II) அத்தகையதொரு கொள்கையின் மீதமைந்து காலத்துக்குக் காலம் குறித்துரைக்கப்பட்ட சம்பள, வேதன சீரமைப்புகளை அரசாங்கத்திற்கு விதந்துரைத்தல் ;
- (III) சம்பளங்கள், சம்பளங்கள் சார்ந்த கருத்து பேதங்கள் தொடர்பில் ஓர் இடையீட்டாளராகச் செயலாற்றுவதும், அவற்றை இணக்கப்படுத்துவதற்காக அரசாங்கத்திற்கு விதப்புரைகளை வழங்குவதும் ;
- (IV) உள்ளபடியான அமைப்பு சார்ந்த தேவைகளுடன் இணங்கிச் செல்வதை உறுதிப்படுத்தும் பொருட்டு ஆயுதந்தாங்கிய படைகள், பொலிசார் தவிர அரசாங்க நிறுவனங்களில் பதவியணியினரைத் தொடர் மீளாய்வொன்றுக்கு உட்படுத்துதல்,
- (V) உள்ளபடியான அமைப்பு சார்ந்த தேவைகளின் வரையறைக்குள் அமைந்து தேவைப்படற்பாலதான அரசாங்க பதவியணி சீராக்கல்களை விதந்துரைத்தல் ;
- (VI) மீள் செயலமர்த்துகை, அநீதிக்கு உள்ளாக்கப்பட்டோர் சிரமங்களை எதிர்தோக்குவதைத் தவிர்க்கும் பொருட்டு நடவடிக்கை மேற்கொள்ளும் ஏற்பாடுகள் உள்ளிட்ட, அத்தகைய சீராக்கல்களை மேற்கொள்ளக்கூடிய விதம் குறித்து அரசாங்கத்திற்கு விதந்துரைத்தல் ;
- (VII) புதிய பதவியணியை உருவாக்குவதற்காக அரசாங்க நிறுவனங்களால் முன்வைக்கப்படும் கோரிக்கைகள் குறித்து ஆராய்ந்து, தொடர்புபட்ட அதிகாரிகளுக்கு விதப்புரைகளை முன்வைத்தல்.

ஆகியவற்றிற்காக தேசிய சம்பளங்கள், பதவியணி ஆணைக்குழுவொன்றைத் தாபிப்பதற்கு அரசாங்கம் உத்தேசித்திருக்கின்ற தாதலாலும் ;

அத்துடன், நிதியச் சட்டமொன்றின் மூலம் அத்தகையதொரு ஆணைக்குழு தாபிக்கப்படும் வரையில் மேலே இனங்காணப்பட்டுள்ளவாறு, குறித்த ஆணைக்குழுவுக்கு உரித்தாக்கப்படும் பணிகளையும் பொறுப்புக்களையும் நிறைவேற்றுவது பொது மக்கள் நலனுக்காக உடனடியாக ஆரம்பிக்கப்பட வேண்டும் என நான் கருதுகின்றதாதலாலும் ;

சனாதிபதி மஹிந்த ராஜபக்ஷ ஆகிய நான், இலங்கைச் சனநாயக சோசலிசக் குடியரசு அரசியலமைப்பின் 33 ஆம் உறுப்புரையின் ஏற்பாடுகளின் வண்ணம், மேலே சொல்லப்பட்ட பணிகளையும் பொறுப்புக்களையும் ஏற்று நிறைவேற்றும் பொருட்டு தேசிய சம்பளங்கள், பதவியணி ஆணைக்குழுவை இத்தால் தாபிக்கின்றேன்.

அத்துடன், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும் பற்றுறுதியும் கொண்டு இதன்மூலம் சொல்லப்பட்ட,

1. தேசபந்து மத்துமகே ஈபட் லயனல் பெர்ணாந்து அவர்கள்
2. கனுவாதேவ நிமல் சாலிய விமலசூரிய மத்தியு அவர்கள்
3. ஆரியபால த சில்வா அவர்கள்
4. எஸ். எச். சிறிபால அவர்கள்
5. சுனில் சந்திர மான்னப்பெரும அவர்கள்
6. டி. டபிள்யூ. சுபசிங்க அவர்கள்
7. குணபால விக்கிரமரத்ன அவர்கள்
8. தேசபந்து மொகமட் மெகீ ஹாசிம் அவர்கள்
9. பேராசிரியர் காலோ பொன்சேகா அவர்கள்

10. திருமதி ஹேரத் முதியன்சேலாகே சோமாவதீ கொட்டகதேனிய அவர்கள்
11. ஸ்ரீ சுத்த சிங்ஹரத்ன பண்டார தொன் ஞானரத்ன ஜயவர்த்தன அவர்கள்
12. கலாநிதி லொயிட் பெர்ணாந்து அவர்கள்
13. லெஸ்லி தேவேந்திர அவர்கள்
14. எஸ். சிவானந்தன் அவர்கள்

ஆகிய நீங்கள் தேசிய சம்பளங்கள், பதவியணி ஆணைக்குழுவின் உறுப்பினர்களாக இத்தால் என்னால் நியமிக்கப்படுவதுடன், மேலே (I) முதல் (VII) வரையுள்ள கருமங்களைச் செயற்படுத்துவதற்கு அவசியமானவாறான சகல நடவடிக்கைகளையும் மேற்கொள்ளுமாறு இத்தால் நான் உங்களைப் பணிக்கின்றேன்.


அத்துடன், தேசிய சம்பளங்கள், பதவியணி ஆணைக்குழுவின் இணைத் தவிசாளர்களாக திரு. லயனல் பெர்ணாந்து, திரு. சாலிய மத்திய ஆகியோரை நான் இத்தால் மேலும் நியமிக்கின்றேன்.

அத்துடன், இதன் மூலம் பொறுப்பளிக்கப்படும் கருமங்களை நிறைவேற்றுவது தொடர்பில் அவசியமானவாறு விசாரணைகளை மேற்கொள்வதற்கும், விடயங்களை ஆய்வு செய்யும் பொருட்டும் ஆலோசனைகளை வழங்குவதற்கு தேசிய சம்பளங்கள், பதவியணி ஆணைக்குழுவுக்கு இத்தால் நான் தத்துவம் அளிக்கின்றேன்.

அத்துடன், தேசிய சம்பளங்கள், பதவியணி ஆணைக்குழுவினால், எந்தப் பகிரங்க அலுவலரிடமும், வேறெந்த ஆட்களிடமும் உதவி அல்லது தகவல் கோரப்படுகின்றதோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும் கொடுத்துதவுப்படக்கூடியனவுமான அத்தகைய எல்லா உதவிகளையும் அளிக்முமாகும், அத்தகைய தகவல்களையும் கொடுத்துதவுமாகும் இத்தால் நான் தேவைப்படுத்திப் பணிக்கின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஆறாம் ஆண்டு ஏப்பிரல் மாதம் 30 ஆம் நாளாகிய இன்று அளிக்கப்பட்டது.

அதிமேதகையரின் ஆணைப்படி,



சனாதிபதியின் செயலாளர்.